

MHRT100007072022 	प्रकरण दाखल तारीख १०/११/२०२२
	प्रकरण नोंदल्याची तारीख १०/११/२०२२
	निकाल दिनांक २७/०२/२०२४
	कालावधी ०१ वर्षे / ०३ महीने / १७ दिवस

<u>भाग 'अ'</u> <u>(फौजदारी नियमावली प्रकरण ६ परीच्छेद (I))</u> <u>राजापूर येथील न्यायदंडाधिकारी प्रथम वर्ग यांचे न्यायालयात</u> <u>(पिठासिन अधिकारी - सुशिल का. सोनवणे)</u>	
संक्षीप्त फौजदारी खटला क्र.३२७/२०२२ - निशाणी क्र. लगत	
खटला क्रमांक	संक्षीप्त खटला क्र.३२७/२०२२
गुन्हा रजिस्टर क्रमांक व पोलिस ठाणे अथवा राज्य उत्पादन शुल्क	गु.र.क्र.१६५/२०२२, राज्य उत्पादन शुल्क लांजा, ता.लांजा, जि.रत्नागिरी
अभियोग पक्ष	महाराष्ट्र शासनतर्फे राज्य उत्पादन शुल्क लांजा
प्रतिनिधीत्व	विशेष सरकारी अभियोक्ता श्री.ओ.ए.गांगण
विरुध्द	
आरोपी	मधुकर मारुती गावकर वय - ६८ वर्षे, धंदा - शेती, रा. मु. पो. तिवरे, राजवाडी, ता.राजापूर, जि.रत्नागिरी
प्रतिनिधीत्व	विद्वान विधीज्ञ श्रीम.डी.ए.वस्ता

भाग ब

(फौजदारी नियमावली प्रकरण परीच्छेद ४४ (III))

गुन्ह्याची तारीख	०६/०८/२०२२
------------------	------------

फिर्याद पोलिस ठाण्यात नोंद झाल्याची तारीख	०६/०८/२०२२
दोषारोपपत्र न्यायालयात दाखल केल्याची तारीख	१०/११/२०२२
आरोपीविरुद्ध दोषारोप ठेवल्याची तारीख	०४/०३/२०२३
पुरावा नोंदविण्यास प्रारंभ केल्याची तारीख	३१/०८/२०२३
निकालाची तारीख	२७/०२/२०२४
जर शिक्षा दिली तर त्या आदेशाची तारीख	संबंधीत नाही

आरोपी क्र.	आरोपीचे नाव	अ ट के ची ता री ख	जामी नावर सोड लेची तारी ख	दोषारोप ठेवलेले गुन्हे	निर्दोष मुक्त केले की शिक्षा केली	दिले ली शिक्षा	फौ. प्र.सं.कलम ४२८ संपरिक्षेचे दरम्याने निरुद्ध केलेल्या कालावधी
१	मधुकर मारुती गावकर	---	१७/०१/२०२३	महाराष्ट्र दारुबंदी अधिनियम १९४९ चे कलम ६५(ई),	आरोपीस निर्दोष मुक्त केले.	लागू नाही.	-----

भाग क

(फौजदारी नियमावली प्रकरण परीच्छेद ४४ (III))

साक्षीदारांची यादी

अ. सरकारी साक्षीदारांची यादी

साक्षीदार क्रमांक	नाव	(पुराव्याचे स्वरूप) साक्षीदाराची भुमीका
सा.क्र.१	सागर अशोक पवार	फिर्यादी

ब. बचावाचे साक्षीदार – निरंक

क. अभियोगपक्षाच्या / बचावपक्षाच्या कागदपत्रांच्या निशाणींची यादी

अभियोगपक्षाच्या कागदपत्रांच्या निशाणींची यादी

वर्णन	निशाण
फिर्याद	११

बचावपक्षाच्या कागदपत्रांच्या निशाणींची यादी – निरंक

मुद्देमाल

मुद्देमाल वस्तू क्र.	वर्णन
१.	३५ लिटर मापाच्या एका प्लॅस्टीकच्या कॅनमध्ये ३१ लिटर गावठी हातभट्टीची दारु,

मुद्देमाल न्यायालयात जमा नाही.

न्यायनिर्णय

(घोषणा दिनांक २७/०२/२०२४)

अभियोग पक्षाची हकीकत थोडक्यात खालीलप्रमाणे

१. दिनांक ०६/०८/२०२२ रोजी १९.०० वाजणेच्या दरम्याने तिवरे, राजवाडी येथे ३५ लिटर मापाच्या एका प्लॅस्टीकच्या कॅनमध्ये ३१ लिटर गावठी हातभट्टीची दारु असा एकूण रक्कम रुपये १७००/- किंमतीची गावठी हातभट्टीची दारु विनापरवाना बेकायदेशीरपणे आरोपीने त्याच्या कब्जात बाळगली व महाराष्ट्र दारुबंदी अधिनियम १९४९ चे कलम ६५(ई) प्रमाणे शिक्षेस पात्र असणारा गुन्हा केलेला आहे असे अभियोगपक्षाचे कथन आहे. महाराष्ट्र दारुबंदी अधिनियम १९४९ चे कलम ६५(ई) प्रमाणे शिक्षेस पात्र असणारा गुन्हा केल्याचा दोषारोप आरोपीला त्याचे भाषेत वाचुन व समजावुन सांगितला

असता, आरोपीने गुन्हा नि.क्र.९ वर नाकबुल केला व खटल्याची संपरिक्षा घेण्याची मागणी केली. आरोपीविरुद्ध गुन्हा सिध्द करण्याकरीता अभियोगपक्षाने फिर्यादी सागर अशोक पवार या एक साक्षीदारांची साक्ष नोंदविण्यात आली.

२. आरोपीविरुद्ध कलम ६५(ई) महाराष्ट्र दारुबंदी कायदयानुसार खटला चालविण्यात आला. आरोपीला गुन्ह्याचे विवरण वाचून दाखविले असता आरोपीने गुन्हा कबुल नसल्याचे कथन केले. त्यावरून प्रस्तुतचा खटला चालविण्यात आला.

३. अभियोगपक्षातर्फे एका साक्षीदारांची साक्ष तपासून पाहिली असता, आरोपीविरुद्ध पुराव्यामध्ये कोणताही गुंतवणारा पुरावा न आल्याने आरोपीचे कलम ३१३ (१)(ब) फौजदारी प्रक्रिया संहितेनुसार जबाब नोंदविण्याची आवश्यकता भासली नाही.

४. उपरोक्त विवेचनावरून म्हणजेच अभियोगपक्षाने सादर केलेल्या विवेचनावरून माझ्या समोर खाली नमुद मुद्दे उपस्थित होतात व त्या मुद्द्यांचे निष्कर्ष कारणांसहीत मी पुढीलप्रमाणे नोंदविले आहे.

अ.क्र.	मुद्दे	निष्कर्ष
१	दिनांक ०६/०८/२०२२ रोजी १९.०० वाजणेच्या दरम्याने तिवरे, राजवाडी येथे ३५ लिटर मापाच्या एका प्लॅस्टीकच्या कॅनमध्ये ३१ लिटर गावठी हातभट्टीची दारु असा एकूण रक्कम रुपये १७००/- किंमतीची गावठी हातभट्टीची दारु विनापरवाना आरोपीने त्याच्या कब्जात बाळगली व महाराष्ट्र दारुबंदी अधिनियम १९४९ चे कलम ६५(ई) प्रमाणे शिक्षेस	 नकारार्थी

पात्र असणारा गुन्हा केलेला आहे असे अभियोग पक्षाने सिध्द केले काय?

२ काय आदेश?

आरोपीला निर्दोष मुक्त करण्यात येते.

५. आरोपीविरुद्धचा गुन्हा सिध्द करण्याकरिता अभियोगपक्षाने सरकारी साक्षीदार फिर्यादी सागर अशोक पवार यांना नि.क्र.९ लगत तपासले. अभियोगपक्ष फिर्याद, घटनास्थळ पंचनामा व जप्ती पंचनामा या दस्तऐवजावर विसंबून आहेत. अभियोगपक्षातर्फे विद्वान विशेष सरकारी वकिल श्री.ओ.ए.गांगण तर बचाव पक्षातर्फे विद्वान वकील श्रीम.डी.ए.वस्ता यांचा युक्तीवाद ऐकला.

कारणमीमांसा

मुद्दा क्रमांक १ करीता

६. प्रस्तुतच्या खटल्यातील सरकारी साक्षीदार क्र.१ फिर्यादी श्री.सागर अशोक पवार यांनी त्यांच्या साक्षीपुराव्यात फिर्यादी प्रमाणे कथन केले आहे. ती फिर्याद नि.क्र.९ वर आहे. त्यांनी त्यांच्या उलटतपासात असे कथन केले आहे की, घटनास्थळाचे विवरण त्यांना सांगता येणार नाही. घटनास्थळ कोणाच्या मालकीचे आहे हे त्यांना सांगता येणार नाही. जप्त मुद्देमाल मोजण्याकरीता त्यांनी कोणतेही उपकरण सोबत घेवून गेले नव्हते. घटनास्थळी घटनेची शहानिशा करण्यासाठी कोणताही बनावट गि-हाईक पाठविला नव्हता.

७. एकंदरीत साक्षीपुराव्याचे अवलोकन करता असे दिसून येते की, फिर्यादी यांनी

त्यांच्या उलटतपासात असे कथन केले आहे की, घटनास्थळाचे विवरण त्यांना सांगता येणार नाही. घटनास्थळ कोणाच्या मालकीचे आहे हे त्यांना सांगता येणार नाही. जप्त मुद्देमाल मोजण्याकरीता त्यांनी कोणतेही उपकरण सोबत घेवून गेले नव्हते. घटनास्थळी घटनेची शहानिशा करण्यासाठी कोणताही बनावट गि-हाईक पाठविला नव्हता. त्यामुळे फिर्यादी यांनी योग्य फिर्याद दिली तसेच नमूना कोल्हापूर येथे घेवून गेले याबाबत संशय निर्माण होतो. त्यामुळे सदर खटल्यात दाखल केलेल रासायनिक परीक्षणाचे प्रमाणपत्र यावरून आरोपीकडून जप्त केलेल्या मुद्देमालातील रसायन हे गावठी हातभट्टीची दारु होती असे विनासंशय शाबीत होत नाही. तसेच अभियोगपक्षाला ब-याच संधी देवूनही सदर केसमधील तपासी अधिकारी व पंच साक्षीदार यांच्या साक्षी नोंदविण्यात आलेल्या नाहीत. त्याव्यतिरिक्त अभियोग पक्षाच्या कथनानुसार प्रस्तुत खटल्यात मुद्देमालातील दारुचा नमुना दि.०६/०८/२०२२ रोजी घेण्यात आला होता व तो नमुना दि.२९/०९/२०२२ रोजी रासायनिक परीक्षणासाठी पाठविण्यात आला होता. म्हणजेच प्रस्तुत खटल्यातील मुद्देमालातील नमूना बाटली रासायनिक परीक्षणासाठी मुद्देमाल जप्तीच्या तारखेपासून पंधरा दिवसाचे आत पाठविण्यात आलेली नाही. त्यासाठी झालेल्या विलंबाचे कोणतेही स्पष्टीकरण अभियोग पक्षाच्या पुराव्यात दिसून येत नाही त्यामुळे सदर घटनेला दुजोरा देणारा एकही स्वतंत्र साक्षीदार नाही. त्याचप्रमाणे घटनास्थळ हे तेच आहे असे दर्शविण्याबाबत कोणताही पुरावा अभिलेखावर उपलब्ध नाही. तरी आरोपीच्या ताब्यातून गावठी हातभट्टीची दारु जप्त केल्याबाबत कोणताही विश्वसनिय पुरावा अभिलेखावर दाखल

नाही. त्यामुळे आरोपीने आपल्याजवळ गावठी हातभट्टीची दारु बाळगली, हे सिध्द होत नाही. उपरोक्त कारणामुळे मी मुद्दा क्र.१ चे उत्तर नकारार्थी नोंदवुन मुद्दा क्र.२ च्या उत्तरासाठी पुढील प्रमाणे अंतीम आदेश पारीत करीत आहे.

आदेश

१. आरोपी मधुकर मारुती गावकर यांना कलम ६५(ई) महाराष्ट्र दारुबंदी कायदा मधून कलम २५८ फौजदारी प्रक्रिया संहितेनुसार निर्दोष सोडण्यात येत आहे.
- २ आरोपीचे जामीन विसर्जीत करण्यात येत आहे.
- ३ आरोपीने कलम ४३७(अ) फौजदारी प्रक्रिया संहितेनुसार १५,०००/- इतक्या रक्कमेचा वैयक्तिक जातमुचलका व जामीन बंधपत्र पुर्वीचे पुढे चालू ठेवण्यात येते.
- ४ सदर खटल्यातील दारुचा जप्त मुद्देमाल अपील कालावधीनंतर कायदयाप्रमाणे नष्ट करण्यासाठी राज्य उत्पादन शुल्क विभाग, रत्नागिरी यांचेकडे पाठविण्यात यावा.

(न्यायनिर्णय खुल्या न्यायालयात घोषित)

दिनांक २७-०२-२०२४
राजापूर

श्री.सुशील का. सोनवणे
न्यादंडाधिकारी प्रथम वर्ग,
राजापूर

"Judgment/Order in :- Sum. Cri. Case No.327/2022

I affirm that the contents of this Pdf file order are same words as per original order.

Name of Stenographer:-Shri. A.B.Patil.

Court Name :- Civil & Criminal Court, Rajapur.

Date of Decision :- 27-02-2024

Judgment signed by P.O. on :-27-02-2024

Judgment uploaded on :- 29-02-2024"